

سکھنے سکھانے کے حلقوں کا

جدول

پڑوسی کے 3 حقوق



15 مئی، 2025

سیکھنے سکھانے کے حلقوں کا جدول

(1): مختلف موضوعات پر مختصر بیان: 5 منٹ (2): دُعا یاد کرنا: 5 منٹ (3): جائزہ: 5 منٹ۔ کل دورانیہ: 15 منٹ
 آج کے سیکھنے سکھانے کے حلقوں میں پڑوسیوں کے 3 حقوق سکھائے جائیں گی اور کسی قوم سے خطرے کے وقت کی دعا یاد کروائی جائے گا۔ اور آخر میں نیک اعمال کے رسالے سے اجتماعی جائزہ بھی لیا جائے گا۔ اِنْ شَاءَ اللهُ الْكَرِيمُ!

دُرُود شریف کی فضیلت

فرمانِ آخری نبی، رسولِ ہاشمی صلی اللہ علیہ وآلہ وسلم: جس نے مجھ پر ایک بار دُرُودِ پاک پڑھا اللہ پاک اُس پر دس رحمتیں بھیجتا ہے۔⁽¹⁾

صَلُّوْا عَلَی الْحَبِیْب! صَلَّی اللهُ عَلَی مُحَمَّد

پڑوسی کے 3 حقوق

آیت مبارکہ

اللہ پاک فرماتا ہے:

وَ الْجَارِ ذِی الْقُرْبٰی وَالْجَارِ الْجُنُبِ

ترجمہ کنز العرفان: قریب کے پڑوسی اور دور کے

پڑوسی (کے ساتھ اچھا سلوک کرو)۔ (پارہ: 5، النساء: 36)

پڑوسی 2 طرح کے ہیں (1): جس کی رہائش ہمارے قریب ہو، اُسے قریب کا پڑوسی کہتے ہیں
 (2): جس کی رہائش ہم سے کچھ فاصلے پر ہو، اُسے دُور کا پڑوسی کہا جاتا ہے۔⁽²⁾ علمائے کرام فرماتے ہیں: ہر طرف سے 40 گھروں تک پڑوس ہے یعنی گھر کی سیدھی جانب، الٹی جانب، آگے اور پیچھے 40، 40 گھر پڑوسی ہیں۔⁽³⁾ اگر فلیٹ وغیرہ میں رہتے ہیں تو اوپر اور نیچے کے گھر بھی پڑوس میں شامل ہوں گے۔

①... مسلم، کتاب الصلاة، باب الصلاة علی النبی صلی اللہ علیہ وآلہ وسلم بعد التشہد، صفحہ: 159، حدیث: 408۔

②... تفسیر مدارک التنزیل، پارہ: 5، سورۃ النساء، تحت الآیة: 36، جلد: 1، صفحہ: 357۔

③... نعیمی، پارہ: 5، سورۃ النساء، تحت الآیة: 36، جلد: 5، صفحہ: 84۔

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم

پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے 3 بار فرمایا: اللہ پاک کی قسم...!! وہ بندہ مومن نہیں، اللہ پاک کی قسم...!! وہ بندہ مومن نہیں، اللہ پاک کی قسم...!! وہ بندہ مومن نہیں۔ عرض کی گئی: یا رسول اللہ صَلَّی اللہُ عَلَیْہِ وَاٰلِہٖ وَسَلَّم! کون مومن نہیں ہے؟ فرمایا: جس کے شر سے اُس کا پڑوسی محفوظ نہ ہو۔ (1)

یعنی جو پڑوسی کو تکلیف پہنچاتا، اُس کی حق تلفیاں کرتا ہے، اُس کا ایمان کامل نہیں، ناقص ہے۔ (2)

پڑوسی کے 3 حقوق

پڑوسی چاہے نیک ہو یا گنہگار، دوست ہو یا دشمن، ہم پر اس کے بہت سے حقوق ہیں۔ جن میں سے 3 آج ہم سیکھیں گے۔

پہلا حق: حاجت پوری کرنا

وضاحت: پڑوسی کے حقوق میں سے ہے کہ اگر وہ اپنی حاجت میں مدد طلب کرے تو اس کی مدد کی جائے، جیسے: ❖ عموماً شادی، بیاہ یا فونگی وغیرہ کے موقع پر چارپائی، بستریا اپنے مہمان ٹھہرانے کے لیے بیٹھک وغیرہ مانگتے ہیں ہمارا پڑوسی اگر ہم سے اس طرح کی مدد طلب کرے ❖ گھر میں استعمال ہونے والے ضروری سامان کی پڑوسی کو ضرورت پڑے مثلاً بعض اوقات برف، ٹھنڈا پانی یا ایمر جنسی صورت میں آٹا وغیرہ لینے آتے ہیں، اس طرح کی ضرورت کو پورا کرنا ❖ اگر اُسے پیسوں کی ضرورت ہو تو حسبِ قدرت اُس کی مدد کرنا وغیرہ۔ اور اگر پڑوسی کو ہماری مدد کی ضرورت ہے، لیکن وہ حیا کرتے ہوئے ہم سے نہیں کہتا، تو بھی ہمارا اخلاقی حق بنتا ہے کہ اپنے پڑوسی کا احساس کریں اور ہر طرح سے اس کی مدد کریں۔

①... بخاری، کتاب الادب، باب اثم من لا یامن جارہ بوائقہ، صفحہ: 1500، حدیث: 6016۔

②... لعات التتبیح، کتاب الادب، باب الشفقتہ والرحمتہ علی الخلق، جلد: 8، صفحہ: 248، حدیث: 4962۔

دوسرا حق: عیادت کرنا

وضاحت: بیمار کی مزاج پُرسی (یعنی حال، چال پوچھنا) عیادت ہے۔⁽¹⁾ عیادت کرنا پیارے آقا مدینے والے مصطفےٰ صَلَّی اللہُ عَلَیْہِ وَاٰلِہٖ وَسَلَّم کی پیاری سنت ہے۔⁽²⁾ ہمارا پڑوسی بیمار ہو جائے تو اُس کے گھر جا کر اُس کی عیادت کی جائے۔ بیماری کے علاج میں اُس کا ساتھ دیا جائے۔ اگر اُس کو کوئی کھانا دینے والا نہیں ہے تو اُس کو کھانا دیا جائے۔ اُس کی شفا کے لیے دعا کی جائے۔ اُس کے گھر کے کاموں میں اُس کا ہاتھ بٹایا جائے۔ حدیث پاک میں فرمایا: پڑوسی کے حقوق میں سے ہے کہ جب وہ بیمار ہو تو اس کی عیادت کرو...!!⁽³⁾

تیسرا حق: غم خواری

وضاحت: دُکھ درد میں شریک ہونا غم خواری کہلاتا ہے۔⁽⁴⁾ یعنی پڑوسی کو اگر کوئی مصیبت پہنچے مثلاً اس کا کوئی عزیز فوت ہو جائے، کوئی چیز گم جائے، کوئی نقصان ہو جائے، کاروبار بند ہو جائے، الغرض کیسی ہی مصیبت ہو، اُس کے ساتھ ساتھ رہنا، تسلی دینا، اُس کے نقصان کو پورا کرنے کی کوشش کرنا یہ سب غم خواری ہی ہے۔

سیکھنے سکھانے کے حلقوں میں یاد کروائی جانے والی دُعا

کسی قوم سے خطرے کے وقت کی دعا

اللَّهُمَّ اِنَّا نَجْعَلُكَ فِي نُحُورِهِمْ وَنَعُوذُ بِكَ مِنْ شُرُورِهِمْ

ترجمہ: اے اللہ! ہم تجھے دشمنوں کے مقابل کرتے ہیں اور ان کی شرارتوں سے تیری پناہ چاہتے ہیں۔⁽⁵⁾

①... اردو لغت، جلد: 13، صفحہ: 604۔

②... بہار، شریعت، جلد: 3، صفحہ: 803۔

③... شعب الایمان، باب فی اکرام الجار، جلد: 7، صفحہ: 83، حدیث: 9560۔

④... اردو لغت، جلد: 13، صفحہ: 740۔

⑤... ابوداؤد، کتاب الصلاة، باب ما یقول الرجل اذا خاف قوما، صفحہ: 250، حدیث: 1537۔

اجتماعی جائزے کا طریقہ (72 نیک اعمال)

یومیہ 56 نیک اعمال:

- (1): اچھی اچھی نیتیں کیں؟ (2): پانچوں نمازیں باجماعت ادا کیں؟ (3): ہر نماز سے قبل نماز کی دعوت دی؟
- (4): رات میں سُورَةُ الْمَلِكِ پڑھ یا سن لی؟ (5): ہر نماز کے بعد آیَةُ الْكُرْسِيِّ، تَسْبِيحِ فَاطِمَةَ، سُورَةُ الْاِخْلَاصِ پڑھی؟ (6): کنزُ الْاِيْمَانِ سے 3 آیات یا صراطُ الْجَنَانِ سے 2 صفحات مع ترجمہ و تفسیر پڑھ یا سن لے؟ (7): شجرے کے اور اد پڑھے؟ (8): 313 بار دُرُودِ شَرِيفِ پڑھے؟ (9): آنکھوں کو گناہوں سے بچایا؟ (10): کانوں کو گناہوں سے بچایا؟ (11): فضولِ نظری سے بچتے ہوئے نگائیں نیچی رکھیں؟ (12): 12 منٹ مکتبہ المدینہ کی اصلاحی کتاب پڑھی؟ (13): اذان و اقامت کا جواب دیا؟
- (14): غصے کا علاج کیا؟ (15): اپنا جائزہ کیا؟ (16): اپنے نگران کی اطاعت کی؟ (17): آپ اور جی کہہ کر بات کی؟
- (18): مدرسۃ المدینہ بالغان میں پڑھا، یا پڑھایا؟ (19): عشاء کی جماعت سے دو گھنٹے میں گھر پہنچ گئے؟ (20): 2 گھنٹے دینی کاموں پر صرف کئے؟ (21): فجر کے لئے جگایا؟ (22): دوسروں کے گھروں میں جھانکنے سے بچے؟ (23): گھر درس ہوا؟ (24): مسجد درس دیا یا سنا؟ (25): سنت کے مطابق لباس پہنا؟ (26): زلفیں رکھنے کی سنت پر عمل ہے؟ (27): ایک مشیت داڑھی ہے؟ (28): گناہ ہونے کی صورت میں فوراً توبہ کی؟ (29): سنت کے مطابق کھانا کھایا؟ (30): مسلمانوں کو سلام کیا؟ (31): کچھ نہ کچھ سنتوں پر عمل کیا؟ (32): ظہر کی سنت قبلیہ فرض سے پہلے ادا کیں؟ (33): تہجد یا صلوٰۃ اللیل پڑھی؟ (34): اَوَّابِیْنِ یا اشْرَاقِ و چاشت پڑھیں؟ (35): عصر یا عشا کی سنت قبلیہ پڑھیں؟ (36): 12 دینی کاموں میں سے ایک دینی کام کی ترغیب دلائی؟ (37): دوسروں سے مانگ کر چیزیں تو استعمال نہیں کیں؟ (38): جھوٹ، غیبت اور چغلی سے بچے؟ (39): کچھ نہ کچھ وقت مدنی چینل دیکھا؟ (40): ذاتی دوستی تو نہیں کی؟ (41): وقت پر قرض ادا کر دیا؟ (42): عاجزی کے ایسے الفاظ تو نہیں بولے جن کی تائید دل نہ کرے؟ (43): صفائی اور سلیقے کا خیال رکھا؟
- (44): مسلمانوں کے عُیُوبِ کی پردہ پوشی کی؟ (45): بعدِ فجر تفسیر سننے / سنانے کے حلقے میں شرکت کی؟ (46): کچھ نہ کچھ جائز کام سے پہلے بِسْمِ اللّٰهِ پڑھی؟ (47): چوک درس دیا یا سنا؟ (48): والدین اور پیر و مرشد کو ایصالِ ثواب کیا؟
- (49): اسراف سے بچے؟ (50): ٹریفک قوانین کی پابندی کی؟ (51): تنظیمی طریقہ کار کے مطابق مسئلہ حل کیا؟

(52): زبان کے گناہوں سے بچنے؟ (53): فضول باتوں سے بچنے؟ (54): مذاق مسخری، طنز، دل آزاری اور قہقہہ لگانے سے بچنے؟ (55): عمامہ شریف باندھا؟ (56): ماں باپ کا آدب کیا؟

قفل مدینہ کار کردگی

❖ لکھ کر گفتگو 12 مرتبہ ❖ اشارے سے گفتگو 12 مرتبہ ❖ نگاہیں گاڑے بغیر گفتگو 12 مرتبہ۔

ہفتہ وار نیک اعمال

(57): اسلامی بہنوں کے ہفتہ وار اجتماع میں کسی نہ کسی اسلامی بہن کو گھر سے بھیجا؟ (58): ہفتہ وار مدنی مذاکرہ دیکھا یا سنا؟ (59): ہفتہ وار اجتماع میں اول تا آخر شرکت ہوئی؟ (60): یوم تعطیل اِخْتِکَاف کیا؟ (61): مریض یاد دھیارے کی عیادت یا غم خواری اور کسی کے انتقال پر تعزیت کی؟ (62): ہفتے میں کسی بھی دن روزہ رکھا؟ (63): ہفتہ وار رسالہ پڑھا یا سنا؟ (64): علاقائی دورہ کیا؟ (65): پہلے آنے والے اور اب نہ آنے والے اسلامی بھائی کو دینی ماحول سے وابستہ کیا؟